

SOLEIÐIS


má tað vera!

FRÆLSI

FÓLKARÆÐI

FULLVELDI

Hvat nyttar tað, at kjølurin er privatur, tá ið brúgvín er almenn?



STUDNINGSFRÍ VINNA

Politiska valdið skal gera karmar til vinnuna. Greitt mark má vera millum politiskt vald og vinnuna. Afturhaldið rópar og skríggar um at brúka almennar pengar at stýra vinnuni við. Men almennur studningur hevur ongantíð virkað, sum ætlað. Heldur enn at skapa framburð og trivnað, er afturgongd og ómegd komin burtur úr.

“Vinnan má fáa almennar pengar!”, rópar Afturhaldið. Ella stendur deyðin í durunum. Uttan almennan studning kann vinnan ikki yvirliva.

Soleiðis hevur jamrandi Afturhaldið leikað í síðani landið kom úr kreppuni. Í bestu uppgangstíðum mátti vinnan fáa almennar pengar, segði Afturhaldið.

Um vinnan ikki sjálf skal sleppa at klára seg í góðum tíðum, hvussu skal tað so vera í ringum?

Einki lært av kreppuni

Føroyingar hava ringar royndir av vinnustudningi. Fyri tíggu árum síðani var landið í einari verri kreppu, enn nakað land í

vesturheiminum Orsökkin var vinnustudningur.

Eitt er einaferð at hava gjørt eitt mistak. Nakað annað er ikki at læra av tí.

Um man ikki vil læra av sínum mistøkum, enntá sínum størstu mistøkum, hvussu skal man klára at stýra einum landi?

Tann einasta grundin til at Føroya land kom burtur úr kreppuni, er at vinnustudningurin helt uppat.

Og tann einasta grundin til at framgongdin helt fram í nøkur ár er, at vinnan er sloppin at klára seg sjálf.

Politikkarar duga ikki at stýra vinnuni! Men Afturhaldið vil sleppa at stýra henni. Lítil

nakrantíð. almennur

framburður hevði verið her á landi, um Løgtingið stýrði vinnuni.

Nú verður skjótt lögtingsval. Og Føroya fólk – landsins hægsti myndugleiki – skal taka avgera um vinnan skal koyrast á heysin av okkara politikkarum. Ella um vinnan skal sleppa at klára seg sjálf innanfyri galdandi karmar. Karmar, sum Løgtingið ásetur.

Ein spurningur um framhald ella afturhald. Fortíð ella framtíð.

Vit hava ringar royndir av studningsvinnu. Men góðar royndir av studningsfríari vinnu.

Uttan studning hevur framburður verið í landinum. Og SOLEIÐIS kunnu vit halda áfram.

□

Oddagrein:**Vit mugu laga okkum eftir umstøðunum**

Vit búgva og liva í Føroyum. Hesar eru tær fortreytir, sum vit mugu laga okkum eftir.

Fyrimunir og vansar eru við øllum. Trupulleikar kunnu vendast til fyrimunir, um rætt verður borðið at. Tað er ein spurningur um at laga seg eftir umtøðunum.

Fyri at trívast í einum landi - einumhvørjum landi - má man laga seg eftir galdandi umstøðunum. Sjálvandi kann man hava eina ávísa ávirkan á galdandi umstøður. Men mark er fyri hvussu nógv man fær gjørt við tað.

Íslendingar hava lagað seg eftir umstøðunum. Teir framleiða streym úr hitanum í undirgrundini. Henda møguleikan hava vit ikki í Føroyum og tí mugu vit bara finna okkum í.

Føroyar liggja í Norðuratlantshavi. Vit tosa føroyskt og okkara grannar tosa í høvuðsheitum norðurlandskt og enskt. Og vit læra framvegis týskt í fólkaskúlanum.

Hví? Tí at Danmark hevur mark við Týskland. Her hava vit lagað okkum eftir donskum umstøðum, ikki føroyskum.

Skulu vit trívast og skal veruligur framburður vera her á landi, er neyðugt at vit laga okkum eftir teimum umstøðum, sum her eru galdandi.


Tá síggja vit, hvussu væl vit kunnu klára okkum sjálv.

Tað snýr seg bara um viljan.

Unga Tjóðveldið

Vinnustudningur skaðar kappingarførið

Vinnustudningur hjálpir ikki uppá kappingarførið. Eru umstøðurnar í lagi, so standa studningsfríar fyrítøkur nógv sterkari enn fyrítøkur, sum fáa studning. Vinnustudningur er beinleiðis skaðiligur fyri vinnuna.



Tað er uppgávan hjá almennu myndugleikunum at gera karmar til vinnuna. Ikki at stýra henni. Greitt mark má vera millum politikk og vinnulív.

Evropasamveldið er studningsveldi burtur av. Har er studningur til allar kíkar, heilt uppundir angar. Rakstrarstudningur, 0-stilling av farmagóðsi, gjaldfórisstudningur, kappingarstudningur, farmastudningur og alt møguligt annað. Hetta hevur kvallt kappingarførið hjá virkjum, ið kappast við tey føroysku.

Hevur tú eitt virki innan ES, snýr tað seg um at kenna og brúka tær studningsskipanir, sum er galdandi. Tað snýr seg ikki um fáa virkið at virka og at klára seg í kapping við onnur virkir. Tí er kappingarførið hjá virkjum í ES ikki nær til so gott sum kappingarførið hjá føroyskum virkjum.

Endamálið við einum virki er at vinna pening. Er tað lættari hjá einum virki at vinna pening gjøgnum studningsskipanir enn at kappast við aðrar, so rýkur kappingarførið.

Virkir í Evropasamveldinum brúka heldur rattarskipanina til

at steðga føroyskum virkjum. Tí tær hava ongan livandi kjans, at klára seg ímóti teimum føroysku studningsfríu virkjunum í fríari kapping.

Løgtingsvalið 20. januar verður eitt val millum studning og kappingarføri. Skulu føroysk virkir sjálv sleppa at klára seg innanfyri karmar, sum løgtingið ásetur? Ella skulu føroysk virkir oyðileggjast við almennum studningi?

Afturhaldið vil sleppa at lata almennan studning. Framburðskreftirnar vilja gera karmar til vinnulívið, so tað kann klára seg sjálv.

Vit hava ringar royndir av almennum studningi. Og vit hava serstakliga góðar royndir av studningafríari vinnu.

Minnist til tað 20. januar.

□

20. januar 2004,

eitt val millum

FRAMHALD

og

AFTURHALD



Blokkurin skerður 366 milliúnir krónur

Sjaldan hevur Afturhaldið skríggað so nógv, sum tá **blokkurin** varð skerður við einum triðingi. Men viljin hjá fólkinum er greiður. **Blokkurin** skal ikki vaksa aftur. Eitt framstig er hent og **eingin** vil aftur, nú **framstigið** er gjørt.

“Tað ber ikki til, **himmalin** dettir á okkum!” rópti Afturhaldið av øllum alvi, tá **blokkurin** skuldi skerjast. “Vit kunnu ikki, vit røkka ikki, vit orka ikki”, øll hesi tingini aftur og aftur, tá **yvirskot** í **landskassanum** skuldi brúkast til at gera **Føroyar minnið** heftar av **útlenskum pengum**.

Men **himmalin** datt ikki. Vit eru **framvegis** her. Enn einaferð er tað prógvað, at vit væl kunnu klára okkum sjálv.

Føroyingar eru ikki býttari enn onnur fólk. Vit klára at standa. Og vit klára at ganga. Afturhaldið hevði ikki rætt.

Spurningurin um **væferð** er nú meira ein spurningur um at **velja rættan flokk**, heldur enn at bíða eftir **útlenskum pengum**.

Pengar eru ikki **væferð**! Skulu Føroyar vera eitt **væferðarsamfelag**, so mugu føroyingar velja ein **flokk**, sum vil tað sama.

Pengar eru heldur ikki **fólkaræði**! Afturhaldið sigur aftur og aftur, at **fólkaræði** bara kann vera í Føroyum, um **føroyingar** fáa **útlenskar pengar**.

Fólkaræði merkir, at **ræðið** liggur hjá fólkinum. **Fólkaræði** hevur tí **einki** við **pengar** at gera. Heldur **tvørtúrímóti**.

Við **minni útlenskum pengum** er tað upp til **politiska myndugleikan** at **raðfesta**, heldur enn at sita og býta **útlenskar pengar** út.

Afturhaldið hevur sagt, at **blokkurin** ikki skal vaksa aftur. Júst sum **fólkið** vil.

Men nú sigur Afturhaldið tað mótsatta. **Blokkurin** skal vaksa

aftur. Hann skal **fylgja** **prístalsvøkstrinum**, sigur Afturhaldið.

Blokkurin er skaðiligur

Stuðul til vinnuna er **skaðiligur**. Stuðul til eitt heilt land er **eisini skaðiligur**.

Grønland fær ein blokk uppá **tríggjar milliardir krónur**! Men Grønland er ikki betri fyri enn Føroyar. Tvørtúrímóti.

Blokkurin er ein **falskur tryggileiki**. Afturhaldið tosar aftur og aftur um hvussu **trygt** tað er, **ikki** at hava **fullveldi**.

Men **royndirnar** vísa nakað **annað**. **Yvirvaldið** var eingin **tryggileiki**, tá tað kom til stykkis.

Royndirnar vísa eisini, at **allur framburður** her á landi er hendur, tá **sjálvstýriskreftirnar** hava sigrað í Afturhaldinum.

□


Minnist tú hetta?



Hetta eru myndir frá fyrstu Free Føroyar-konsertini, sum var 20. apríl 2001. Eftir at táverandi lögmaður, Anfinn Kalsberg avlýsti fólkaatkvøðuna um sjálvstýrilstilgongdina fór Unga Tjóðveldið og Tónleikarar fyrri Loysing í gongd við nakrar konsertir fyrri at stuðla fullveldistilgongdini.

Hesir bólkar spældu til fyrstu konsertina: Clickhaze, Hvørvisjón, Happy?, Teir, Marigold, Krit, Týr, 200, Side Effect og Diatribes.

Spildurnýggj heimasíða!

Vilt tú  hana, ella vilt tú vita meir um Unga Tjóðveldið?

Far so inn á spildurnýggju heimasíðuna **hjá okkum:**

✧ ✧ ✧ www.ut.fo ✧ ✧ ✧

